

आरती करा भवानीची । भक्तिकरी त्रिपुर सुंदरीची .....॥ धृ ॥

विधी भवस्त आदीमाया । विबूधजन आले पाया ।

स्तविती जन असूर ताप जाया । लागले भगवती गुण गाया ।

चाल - आराधन करिती भुवनवासी ।<sup>२</sup>

भवानीगुण कथा । स्तविती ज्ञान कथा । पावती ज्ञान मिथ्या ।

निवारी भवभ्रांती सेवकाची । वृत्तिकरी शांती सेवकाची ।

आरती करा भवानीची .....॥ १ ॥

देविची अगाध ही करणी । स्तवन करीतासी आली धरणी ।

मारी म्हैशासुर धरी चरणी । सकळ असूर प्राण हारणी ।

चाल - असूर वेसनाधी दुर करणी ।<sup>२</sup>

निशुंभादिका । मारी अंबिका । सकळाकरी सुखा ।

मर्दुनी सकळ दान्नवासी । निवारी षिज मानवाची ।

आरती त्रिभुवन जननीची .....॥ २ ॥

देवी विजयासी भुवनवासी । विविधजन करी उत्सवासी ।

भेरी शंखादि मृदंगासी । वाजवी अनेक दुंदुभिसी ।

चाल - वर्षती सुमन पंकजासी ।<sup>२</sup>

देवी चरणासी । करीत नमनासी । निवारी भ्रमणास ।

अनुपम मूर्ती दिसे जीची । वर्णी गोपाळ भगवतीसी ।

आरती करा भवानीची .....॥ ३ ॥